

ಶ್ರೀ ಆರ್. ಎಲ್. ಜಾಲಪ್ಪ.—ಇದು ಬಹಳ ಗಹನವಾದುದು ಎಂದು ನಾನು ಮೊದಲು ವಿಚಾರ ಮಾಡಲಿಲ್ಲ. ಕಳೆದ ಕೆಲವು ದಿವಸಗಳಿಂದ ಗಹನವಾದ ವಿಚಾರವೆಂದು ಗಮನಕ್ಕೆ ಬಂತು. ಮಂತ್ರಿ ಮಂಡಲದ ಮುಂದೆ ಇಡಬೇಕಾಗಿಲ್ಲ. ಆದರೂ ಮಂತ್ರಿ ಮಂಡಲದ ಮುಂದೆ ಇಟ್ಟು ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇನೆ.

೨೭೧. ಸದಸ್ಯರು ಗೈರು ಹಾಜರಿ.

ಗುಲ್ಬರ್ಗ ಜಿಲ್ಲೆಯ ಅಳಂದ ಟೌನಿನ ಕೊಳಚೆ ಪ್ರದೇಶಕ್ಕೆ ಮೂಲ ನಾಗರಿಕ ಸೌಲಭ್ಯಗಳನ್ನು ಒದಗಿಸುವುದು

೨೭೨. ಶ್ರೀ ಬಿ. ಆರ್. ಪಾಟೀಲ್ (ಅಲಿಂದ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಗುಲ್ಬರ್ಗ ಜಿಲ್ಲೆಯ ಅಳಂದ ಪಟ್ಟಣದಲ್ಲಿಯೆ ಕೊಳಚೆ ಪ್ರದೇಶ ನಿವಾಸಿಗಳಿಗೆ ಮೂಲಭೂತ ಸೌಕರ್ಯ ಒದಗಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಆ) ಅಳಂದ ಪಟ್ಟಣದಲ್ಲಿ ಈವರೆಗೆ ನೀಡಲಾದ ಮೂಲಭೂತ ಸೌಕರ್ಯ ಒದಗಿಸಿರುವುದರ ಪ್ರಗತಿ ಮತ್ತು ಇನ್ನು ಮುಂದೆ ತೆಗೆದುಕೊಳ್ಳಬೇಕಾದ ಅಭಿವೃದ್ಧಿ ಯೋಜನೆಗಳಾವುವು ?

ಇ) ಹೈದರಾಬಾದ್-ಕರ್ನಾಟಕದ ಬೀದರ್, ಗುಲ್ಬರ್ಗ, ರಾಯಚೂರು, ಜಿಲ್ಲೆಗಳಲ್ಲಿ ಕೊಳಚೆ ನಿರ್ಮೂಲನ ಮತ್ತು ನಿವಾಸಿಗಳ ಮೂಲಭೂತ ಸೌಲಭ್ಯ ಒದಗಿಸುವಲ್ಲಿ ನಿರ್ಲಕ್ಷಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು)

ಅ) ಗುಲ್ಬರ್ಗ ಜಿಲ್ಲೆಯ ಅಳಂದ ಪಟ್ಟಣದ ಮಂಗಳವಾಡ ಕೊಳಚೆ ಪ್ರದೇಶದ ನಿವಾಸಿಗಳಿಗೆ ೯೦,೦೦೦ ರೂ. ವೆಚ್ಚದಲ್ಲಿ ಮೂಲಭೂತ ಸೌಕರ್ಯಗಳನ್ನು ಒದಗಿಸಲು ೧೯೮೩-೮೪ನೇ ಸಾಲಿನಲ್ಲಿ ಯೋಜಿಸಲಾಗಿದೆ.

ಆ) ಅಳಂದ ಪಟ್ಟಣದ ಮಂಗಳವಾಡ ಕೊಳಚೆ ಪ್ರದೇಶಕ್ಕೆ ಮೂಲಭೂತ ಸೌಕರ್ಯ ಒದಗಿಸಲು ಅಂದಾಜು ಪಟ್ಟಿ ತಯಾರಾಗಿದ್ದು ಚಿಂಡರೂ ಕೂಡ ಕರೆಯಲಾಗಿದೆ. ಆದರೆ ಕೆಲಸ ಮಹಿಸಿಕೊಳ್ಳಲು ಯಾವ ಗಂತ್ತಿಗಿದಾರರೂ ಮುಂದೆ ಬಂದಿರುವುದಿಲ್ಲ.

ಇ) ಇಲ್ಲ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

ಕೃಷ್ಣ ರಾಜನಗರದ ಒಳಚರಂಡಿ ವ್ಯವಸ್ಥೆಯ ಬಗ್ಗೆ

೨೪೦. ಶ್ರೀ ಎಚ್. ನಂಜಪ್ಪ (ಕೃಷ್ಣರಾಜ ನಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಕೃಷ್ಣರಾಜನಗರಕ್ಕೆ ಒಳಚರಂಡಿ ಮಂಡೂರಾತಿ ಬಗ್ಗೆ ಲೈನ್ ಎಕ್ಸಿಮೇಟ್ ಆಗಿ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಲಿಯಿಂದ ಸರ್ಕಾರದವರ ಆದೇಶಕ್ಕೆ ಮತ್ತು ಮಂಜೂರಾತಿಗೆ ಶಿಫಾರಸ್ ಪತ್ರ ದಿನಾಂಕ ೮-೧೨-೮೨ರಂದು ಬಂದಿರುವುದು ನಿಜವೇ ?

ಆ) ಸರ್ಕಾರವು ಮಂಜೂರಾತಿ ಬಗ್ಗೆ ನಿರ್ಣಯ ತೆಗೆದುಕೊಂಡಿದೆಯೇ ?

ಇ) ಹಾಗಿದ್ದಲ್ಲಿ ಕೆಲಸ ಯಾವಾಗ ಪ್ರಾರಂಭವಾಗುವುದು,

ಶ್ರೀ ಎಂ. ಚಂದ್ರಶೇಖರ್ (ಮಾನ್ಯ ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳು)

ಅ) ನಿಜ.

ಆ) ಇನ್ನೂ ಇಲ್ಲ

ಇ) ಉದ್ಭವಿಸುವುದಿಲ್ಲ.

ಶ್ರೀ ಎಸ್. ನಂಜಪ್ಪ.—ಕೆ. ಆರ್. ನಗರಕ್ಕೆ ಒಳಚರಂಡಿ ಆಗಬೇಕೆಂಬ ಬೇಡಿಕೆ ಬಹಳ ವರ್ಷಗಳಿಂದ ಇದೆ. ಇದರ ಬಗ್ಗೆ ಯಾವಾಗ ತೀರ್ಮಾನ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಅಧ್ಯಕ್ಷರೇ, ಒಳ ರೂಪಾಯಿ ಅಂದಾಜು ಬಂದಿದೆ. ಪುರ ಸಭೆಯ ಆರ್ಥಿಕ ಸಾಮರ್ಥ್ಯದ ಬಗ್ಗೆ ಯೋಗ್ಯತಾ ಪತ್ರ ಜಿಲ್ಲಾಧಿಕಾರಿಗಳಿಂದ ಬಂದಿಲ್ಲ. ಇದು ಬಂದ ಮೇಲೆ ಸರ್ಕಾರದ ಮಂಜೂರಾತಿಗಾಗಿ ಬರುತ್ತದೆ.

ಶ್ರೀ ಎಸ್. ನಂಜಪ್ಪ.— ನಿರ್ಣಯ ಮಾಡಿ ಕಳುಹಿಸಿದ್ದಾರೆ. ಆದರೂ ಏತಕ್ಕೆ ನಿಧಾನವಾಯಿತು ?

ಶ್ರೀ ಎಂ. ಚಂದ್ರಶೇಖರ್.— ನಿರ್ಣಯ ಅಲ್ಲ. ಯೋಗ್ಯತಾ ಪತ್ರವನ್ನು ಜಿಲ್ಲಾಧಿಕಾರಿಗಳಿಂದ ಇಷ್ಟು ಹೊಣವನ್ನು ಪುರಸಭೆಯವರು ಕಟ್ಟುವುದಕ್ಕೆ ಸಿದ್ಧರಿದ್ದಾರೆಂದು ಸರ್ಟಿಫೈ ಮಾಡಿ ಕಳುಹಿಸಬೇಕು.

ಶಿಕಾರಿಪುರ ತಾಲ್ಲೂಕಿನ ಜನತೆಗೆ ನಿವೇಶನಗಳ ವಿತರಣೆ

೨೬೭. ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಮಂತ್ರಿಗಳ ಪರವಾಗಿ ಮಾನ್ಯ ವಸತಿ ಮಂತ್ರಿಗಳು ಉತ್ತರಿಸಿದ್ದಾರೆ.

ಅ) ೧೧-೧೨-೮೩ರಿಂದ ಶಿಕಾರಿಪುರ ತಾಲ್ಲೂಕಿನಲ್ಲಿ ಬಡವರಿಗೆ ಹಂಚಿರುವ ನಿವೇಶನಗಳ ಸಂಖ್ಯೆ ಎಷ್ಟು ?

ಆ) ನಿವೇಶನಗಳನ್ನು ಹೊಂದಿರದ ತಾಲ್ಲೂಕಿನ ಬಡ ಕುಟುಂಬಗಳ ಸಂಖ್ಯೆ ಎಷ್ಟು ?

ಇ) ಹಾಗಿದ್ದರೆ ಅವರುಗಳಿಗೆ ನಿವೇಶನಗಳನ್ನು ಹಂಚಲು ಸರ್ಕಾರದವರು ಕೈಗೊಂಡಿರುವ ಕ್ರಮವೇನು ?

ಶ್ರೀ ಎ. ಲಕ್ಷ್ಮಿಸಾಗರ್ (ಮಾನ್ಯ ವಸತಿ ಮಂತ್ರಿಗಳು).

ಅ) ೬೫.

ಆ) ೧,೪೪೪.

ಸರ್ಕಾರಿ ಭೂಮಿಯಲ್ಲಿ ಮನೆ ನಿವೇಶನಗಳನ್ನು ಅಭಿವೃದ್ಧಿ ಪಡಿಸುವುದರ ಮೂಲಕ ಹಾಗೂ ಸರ್ಕಾರಿ ಭೂಮಿ ಲಭ್ಯ ಇಲ್ಲದ ಗ್ರಾಮಗಳಲ್ಲಿ ಹಿಡುವಳಿ ಭೂಮಿಯನ್ನು ಸರ್ಕಾರಕ್ಕೆ ಸ್ವಾಧೀನ ತೆಗೆದುಕೊಂಡು ಬಾಕಿ ಉಳಿದ ನಿವೇಶನ ರಹಿತರಿಗೆ ನಿವೇಶನ ನೀಡಲು ಸೂಕ್ತ ಕ್ರಮ ಕೈಗೊಳ್ಳಲಾಗುತ್ತಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಸ್ವಾಮಿ, ಮಾನ್ಯ ಮಂತ್ರಿಯವರ ಉತ್ತರ ನೋಡಿದರೆ ಆಶ್ಚರ್ಯವಾಗುತ್ತದೆ. ಶಿಕಾರಿಪುರ ತಾಲ್ಲೂಕಿನಲ್ಲಿ ನಿವೇಶನ ಇಲ್ಲದ ಕುಟುಂಬಗಳ ಸಂಖ್ಯೆ ಸುಮಾರು ೬೦೦೦ ಇದೆ. ಅಧಿಕಾರಿಗಳು ೧,೪೪೪ ಎಂದು ಕೊಟ್ಟಿದ್ದಾರೆ. ಅಧಿಕಾರಿಗಳು ಏತಕ್ಕೆ ಈ ರೀತಿ ಉತ್ತರ ಕೊಡುತ್ತಾರೋ ಗೊತ್ತಿಲ್ಲ. ೧೧-೧೨-೮೩ರಲ್ಲಿ ೬೫ ಸೈಟುಗಳನ್ನು ಹಂಚಲಾಗಿದೆ ಎಂದು ಹೇಳಿದ್ದಾರೆ. ಸುಮಾರು ೧೨೦೦ ಸೈಟುಗಳನ್ನು ಹಂಚಿದ್ದಾರೆ. ತಪ್ಪು ಮಾಹಿತಿ ಕೊಟ್ಟಿರುವ ಅಧಿಕಾರಿಗಳ ಬಗ್ಗೆ ಕ್ರಮ ತೆಗೆದು ಕೊಳ್ಳುತ್ತೀರಾ ? ಜಮೀನು ಸ್ವಾಧೀನ ಪಡಿಸಿಕೊಳ್ಳುವ ಬಗ್ಗೆ ಗೆಜೆಟ್ ನೋಟೀಫಿಕೇಷನ್ ತಡವಾಗುತ್ತದೆ. ಇದನ್ನು ತಪ್ಪಿಸಲಿಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮಿಸಾಗರ್.—ಅಧ್ಯಕ್ಷರೇ, ಮಾನ್ಯ ಸದಸ್ಯರು ಪಾಲಿ ನಿವೇಶನಗಳು ಅಲ್ಲಿ ಇವೆ ಎಂದು ಮಾಹಿತಿ ಕೊಟ್ಟರೆ ಅವನ್ನು ನಾವು ಹಂಚಲಿಕ್ಕೆ ಕಾನೂನು ಪ್ರಕಾರ ಸಾಧ್ಯವಾದರೆ ತಕ್ಷಣ ಕ್ರಮ ತೆಗೆದುಕೊಳ್ಳುತ್ತೇನೆಂದು ಹೇಳಲಿಕ್ಕೆ ಇಷ್ಟಪಡುತ್ತೇನೆ.